



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

میری دختر مسات صدیقہ بی بی کانکاج ہمراہ مسی شہیر علی ولد ناظر حسین قوم راجپوت محلہ انور آباد تحصیل جڑانوالہ ضلع فیصل آباد سے عرصہ تقریباً 2 سال قبل کر دیا تھا۔ جب کہ مسماۃ مذکورہ خاوند مذکور کے ہاں ڈیڑھ سال آباد رہی۔ دوران۔

آبادگی مابین فریقین گھریلو اختلاف کی وجہ سے خاوند مذکور نے مسماۃ کو مار پیٹ کر اور تین بار تحریر طلاق طلاق لکھ اور اپنے نفس پر حرام کہہ کر ہمیشہ کئے گھر سے باہر نکال دیا ہوا ہے جس کو عرصہ تقریباً 6 ماہ کا ہو چکا ہے۔ اور آج تک کوشش مصالحت کے باوجود بھی صلح نہ ہو سکی۔ اب علمائے دین سے سوال ہے کہ آیا شرعاً تین بار طلاق جو کہ خاوند نے تحریری طور پر دی تھی، شرعاً واقع ہو چکی ہے یا نہیں؟ نیز مسماۃ نکاح جدید کی حق دار ہے یا (نہیں)۔ قرآن و سنت کی روشنی میں مدلل جواب دے کر عند اللہ ماجور ہوں، کذب بیانی ہوگی تو سائل خود ذمہ دار ہوگا لہذا ہمیں شرعی فتویٰ صادر فرمائیں۔ (سائل: مسی شہیر محمد حقیقی باپ مسماۃ مذکورہ)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

بشرط صحت واقعہ صورت مسؤلہ میں مسماۃ صدیقہ بی بی دختر مسی شہیر محمد ولد محمد دین راجپوت کو ایک رجعی طلاق واقع ہو کر موثر ہو چکی اور نکاح کا عہد مقرر ہوا ہے۔ طلاق تحریری ہو یا زبانی کلامی جب بقائمی ہوش و حواس اور بلا جبر و اکراہ غیرے ہو تو بلاشبہ بالاتفاق پڑ جاتی ہے۔ چنانچہ عن ابی ہریرۃ رضی اللہ عنہ، عن النبی صلی اللہ علیہ وسلم قال: «إِنَّ اللَّهَ تَجَاوَزَ عَنْ أُمَّتِي مَا خَدَشَتْ بِهَا أَنْفُسُهَا، مَا لَمْ تَعْمَلْ أَوْ تَتَكَلَّمْ» (1) صحیح البخاری باب الطلاق فی الاطلاق والكره الج 2 ص 794، 793

بیان کرتے ہیں کہ رسول اللہ صلی اللہ علیہ وسلم نے فرمایا کہ اللہ نے میری امت کے دلوں کے خیالات سے درگزر فرما رکھا ہے جب تک وہ اپنے خیالات کو عملی جامہ پہنائے یا زبان سے بول کر بیان نہ کرے۔ حضرت ابو ہریرہؓ۔

شیخ الاسلام حافظ ابن حجر اس حدیث کی شرح میں ارقام فرماتے ہیں:

واستدل به علی أن من كتب الطلاق طلقت امراته لأنه عزم بقلبه وعمل بكتابه وهو قول الجمهور وبشرط ما لم فيه الاثم والعدوان على ذلك (2) فتح الباری شرح صحیح البخاری ج 9 ص 345

کہ اس حدیث سے حملہ (الم تعمل) سے استدلال کیا گیا ہے کہ جو شخص اپنی بیوی کو تحریری طلاق دے ڈالے تو اس کی بیوی پر طلاق پڑ جائے گی، کیونکہ اس نے دل سے طلاق دینے کا ارادہ کیا اور اس کے اعتقاد کے لئے لکھنے کا عمل کیا۔ جمهور علمائے امت کا یہی قول ہے کہ تحریری طلاق واقع ہو جاتی ہے۔

مولانا ابوالحسنات عبدالحی حنفی لکھتے ہیں:

فمن ركن الطلاق التلفظ يدل عليه فلا يفتق بمجر والعزم الذي كذا في البناء ويختص ما يقوم مقامه كالإشارة بالضميمة والكتابة (3) عمدة الرعاين ج 2 ص 72 حاشیہ 7

کہ محض نیت کر لینے سے طلاق واقع نہیں ہوتی جب تک طلاق کئے زبان سے ایسا لفظ ادا نہ کیا جائے جو طلاق پر دلالت کرتا ہو اور اسی طرح واضح اشارہ اور تحریر سے بھی طلاق ہو جاتی ہے۔

السید سابق مصری ارقام فرماتے ہیں:

والكتابة يفتق بها الطلاق ولو كان الكتاب قادراً على النطق فكما ان الزوج ان يطلق زوج باللفظ فله أن يكتب إليها الطلاق واشترط الفقهاء أن تكون الكتابة مستيضة مرسومة ومعنى كونها مستيضة أي بيضاء واضية بحيث تقرأ في صحيفه ونحوها ومعنى كونها مرسومة أي مكتوبة بعنوان الزوجية بأن يكتب إليها يا فلانة أنت طالق فاذا لم يجر الكتاب به إليها بأن كتب على ورقة أنت طالق أو زوجتي طالق فلا يفتق الطلاق إلا بالنية لإحتمال أنه كتب هذه العبارة من غير أن يقصد إلى الطلاق وإنما كتبها لتحصين خطه مثلاً (1) فقه السني ج 2 ص 219

کہ تحریری طلاق بھی پڑ جاتی ہے اگرچہ تحریری طلاق دینے والا گونگا نہ بھی ہو، لہذا جس طرح طلاق دہندہ کو زبانی طلاق دینے کا حق حاصل ہے، اسی طرح وہ اپنی بیوی کی طرف تحریری طلاق بھیجنے کا بھی مجاز ہے۔ تاہم فقہاء نے تحریری طلاق کے وقوع کے یہ دو شرطیں ضروری قرار دی ہیں۔ کہ طلاق مستیضہ ہو، یعنی خط اتنا واضح ہو کہ وہ صاف پڑھا جاتا ہو۔ دوسرے یہ کہ تحریر کا رخ بیوی کی طرف ہو، یعنی اس میں اپنی بیوی کو خطاب کرت ہوئے یہ احتیاط ہو سکتا ہے کہ کاتب نے صرف خوشخطی کئے آنت طالق یا زوجتی طالق لکھا ہو اور طلاق کی نیت نہ ہو۔ ہاں اگر طلاق کی نیت سے لکھا تو طلاق پڑ جائے گی۔

مفتی محمد شفیع آف کرہی لکھتے ہیں:

طلاق بذریعہ تحریر بھی جائز ہے۔ اگر طلاق غیر مشروط لکھی ہو تو جس وقت الفاظ طلاق کا غز پر آئے اسی وقت طلاق پڑ جائے گی۔ بشرطیکہ طلاق نامہ میں اپنی عورت کو خطاب ہو۔ کذا فی الدر المختار والشافعی۔ طلاق نامہ دوسرے شخص (کے پاس بھیجے اور وہ عورت کو سنا دے یہ بھی جائز ہے۔ اور طلاق تو لکھنے کے ساتھ ہی پڑ جائے گی۔ سنائے یا نہ سنائے اور سن کر رسید دے یا نہ دے۔ الخ (2) فتاویٰ دارالعلوم دیوبند ج 2 ص 633۔ طلاق کنائی

فیصلہ: صورت مسئلہ میں بشرط صحت سوال مسماۃ صدیقہ بی بی کو ایک رجعی طلاق پڑ چکی ہے۔ اور طلاق نامہ کی خط کشیدہ تصریح کے مطابق آج سے چھ ماہ قبل تحریر کیا گیا تھا۔ جس کا واضح مطلب یہ ہے کہ عدت (تین حیض) پوری ہو چکی ہے، لہذا موثر ہو کر نکاح ٹوٹ چکا ہے۔ اور مسماۃ مذکورہ اپنے مستقبل کا فیصلہ کر لینے میں شرعاً مختار ہے۔ مفتی کسی قانونی ستم کا ہرگز ذمہ دار نہ ہوگا۔ یہ محض شرعی فتویٰ ہے مجاز اتھارٹی سے توثیق ضروری ہے۔

ہذا ما عندی واللہ اعلم بالصواب

فتاویٰ محمدیہ

ج 1 ص 824

محدث فتویٰ

